

Dómararnir tóku gullið frá Føroyum



Føroysku menninir í fimleiki vunnu fyrsta heiðursmerki til Føroyar á hesum leikum, men ikki kann sigast, at teir vóru serliga væl nøgdir um hetta

Talan var um fyrstu føroysku heiðursmerkini á hesum Oyggjaleikum, tá mansliðið í fimleiki vann silvur, men undir vanligum umstøðum átti talan at verið um gull

FIMLEIKUR
Jákup Mørk/
Álvur Haraldsen
– Isle of Man

Beint eftir døgurða mána-
dagin fóru menninir hjá
Føroyum at kappast í fim-
leiki.

Fyrsta kappingin á
skránni var kappingin fyri
lið, og vóru tað teir fyra,
Helgi W. Olsen, Hogni Øst-
er, Tórarin Holm Petersen
og Pól Esper Hanusson.

Tað luktaði
Lop og gólv vóru kapping-
arnar, sum kappast skuldi í,
og eins og hjá kvinnum
vóru føroysku menninir teir
fyrstu, sum trinu inn á
gólv. Hesa ferð saman
við Jersey

av hinum komu nærhendis
karakterunum hjá føroying-
unum og Jersey, og eftir at
Isle of Man, sum var sein-
asta liðið, hevði framt sína
gólvliðan, vóru áskoðarar-
nir ikki í iva. Føroyar
høvdu tryggjað sær gull.

Hetta mundi eisini vera
fatatin fram til lötuna, tá
dómararnir fóru at lesa upp
karakterirnar fyri gólv-
liðanina hjá Isle of Man.
Hesar vóru sera høg, og
háast lopini ikki vóru eins
gøð, so var hetta júst nóg
mikið til at vinna seg fram
um okkara, sum stóðu sum
lamslignir.

Ikki minst tóktist tað lög-
ið, at Man-búgvar høvdu

somikið betri karakterir á
gólvinum, tí flestu í hollini
vóru samd um, at teir stóðu
seg betri í lopinum, og
tiskil fór eisini alt fyri eitt
at lukta at geva vertunum
gullmerkini.

Moralskir vinnarar
Hetta tóktist eisini greitt, tá
tey trý liðini skuldu fara á
sigurspallin at taka ímóti
heiðursmerkjunum. Teir av
Man fingi sjálvsagt síni
klapp, men hetta var lítið
afturimóti tí, sum hendi, tá
føroyingar fingi
silvurmerkini. At kalla øll
høllin livdi við, tá áskoðar-

arnir áhaldandi klappaðu til
heiður fyri føroyingunum,
sum undir vanligum um-
støðum so avgjørt áttu gull-
merkini.

Rópt varð nærum eins
leingi, tá Jersey fekk síni
bronsumerki, sum helst áttu
at vera úr silvuri, og eftir at
tjóðsangurin varð spældur
fyri vinnarunum, byrjaði so
alt um aftur. Í fleiri minuttir
horydust bert rópin á før-
oyingar, og háast teir sóu
heldur nipnir út, sum teir
stóðu við silvurmerkjunum
um hálsin, so mundi teir so
avgjørt kenna seg sum mor-
alskar vinnarar hesa lötuna.

Bert spell at hetta ikki
sæst aftur í hagtlunum,
sum verða ferd fyri
Oyggjaleikurnar. Har fer
framyvir at standa, at Isle
of Man vann liðkappingina
hjá monnum í 2001, og so
hjálpiti tað lítið, at hallar-
varparin at enda takkað øll-
um fyri ein óvanliga góðan
dag fyri fimleikin sum
ítrótt.

sum verða ferd fyri
Oyggjaleikurnar. Har fer
framyvir at standa, at Isle
of Man vann liðkappingina
hjá monnum í 2001, og so
hjálpiti tað lítið, at hallar-
varparin at enda takkað øll-
um fyri ein óvanliga góðan
dag fyri fimleikin sum
ítrótt.

Kjansir mugu takast

Helgi Winther Olsen
gjørði eina væleydn-
aða roynd at gera út-
slag, tá menninir
kappaðust í lopi

FIMLEIKUR
Jákup Mørk/
Álvur Haraldsen
– Isle of Man

At talan er um eitt slag av
gambling, tá lopið verður í
fimleiki hjá monnum, var
lopið hjá Helga W. Øster
eitt gott dømi um. Háast
talan bert var um eina
roynd, so royndi hann at
gera eitt útslag, og ikki
kann sigast annað enn, at
hetta eydnaðist væl.

Væl nøgður
Sjálvur tóktist Helgi eisini
at vera væl nøgður um lop-
ið, tá vit fingi orðið á hann
beint eftir fyrri kapp-
ingina.

- Jú, eftir umstøðunum
gekk tað helt væl. Spring-
brettið er øðrvísi enn tað,
sum eg eri vanur við, og
eisini var renningarbreytin
ov stutt til mín. Vit hava
eisini bara vant eina ferð
undan kappingini, so alt í
alt gekk tað kortini fint.
Spurdur, um tað so ikki
er at satsa eitt sindur, tá
mann í einasta lopinum
roynir eitt somikið torført
lop, svarar Helgi, at sjálv-
andi er tað tað.
- Jú sjálvandi er tað ein

stórus kjansur at taka, men
hann skal takast. Tað er tað,
sum mann vinnur uppá,
segði Helgi at enda.



Helgi helt, at eftir umstøðunum var hann væl nøgður um lopið hjá sær

Teir vóru spentir

Eftir at hava gjørt
sína skyldu tóktust
føroysku fimleikarar-
nir sera spentir um,
hvat samlaða úrslitið
av royndunum fór at
verða

FIMLEIKUR
Jákup Mørk/
Álvur Haraldsen
– Isle of Man

Umframt at hann mánadag-
in var partur av føroyska
liðnum, sum vann ?, so
hevi Hogni Øster eisini 29
ára føðingardag sín, og eftir
at føroyska liðið var liðugt
at kappast, vóru Hogni og
ein fimleikari av Jersey
bidnir um at koma fram á
gólv, so áskoðararnir
kundu syngja teimum ein
føðingardag.

Gekk væl
Eftir at hava ynskt Høgna
tillukku við degnum,
spurdu vit hann, hvussu
hann var nøgður við saml-
aða avrik sítt. Vanliga verð-
ur tikið til, at føroyingarnir
eru sterkari á gólvinum enn
í lopi, men Hogni tóktist tó
vera væl nøgður um bæði
avrikini hjá sær.
- Eg haldi, at tað gekk
væl í báðum kappingunum.
Lopið var á eini leið, hóast
eg mátti flyta beinið eitt fet.
Tað telur so 0,1 niður, men
tað er so tað.
- Gólvserian haldi eg eis-
ini gekk heilt hampuligt.

Eg var um at traðka av
gólvinum ta einu ferðina,
men eg fekk so toga meg
innaftur, so tað var eisini í
lagi.
Spurdur, um hann helt, at
samlaða føroyska avrikið
fór at vera, segði Hogni, at
tað hevði hann ikki ánlsi

um. Eg sá bara eina seriu
hjá einum av Jersey, og hon
var rættiliga góð, so eg veit
slettis ikki, hvat eg skal
svara, segði Hogni Øster.



Hogni Øster helt saman við einum av Jersey føðingardag mánaðagin, og áskoðararnir heiðraðu teimum báðum eftir, liðini vóru liðug

Tey høvdu varhugan

Longu áðrenn dómarar-
arnir høvdu gjørt
sína niðurstøðu um
avrikini í
fimleikinum, hevði
landslíðsvenjarin sagt
teimum sína hugsan

FIMLEIKUR
Jákup Mørk/
Álvur Haraldsen
– Isle of Man

Longu meðan dómararnir
sátu og tingaðust um,
hvørjar karakterir teir
skuldu geva monnum hjá
Isle of Man, sóust lands-
líðsvenjarin hjá Føroyum,
Henrik Bertelsen, og
starvsfelagi hansara av Jer-
sey tosa við dómarabordið.
Meðan bíðað varð eftir
úrslitinum, spurdu vit Hen-
rik, hvat teir høvdu tosað
við dómararnar um, og um
talan var um ósemju av
nøkrum slag.
- Vit vita ikki enn, um vit

eru ósamdir, tí karakterirnar
eru ikki komnir enn, men
eg varð eitt sindur í iva, tá
eg sá Isle of Man gera sína
gólvseriu. Teir nýttu bert
helvtina av tíðini, sum teir
skuldu nýta. Eftir reglunum
skal gólvserian vera mill-
um 50 og 70 sekund, og
eftir okkara tíðartakan var
stytsta serian 25 sekund, so
eg vildi bara tryggja mær,
at hetta varð drigið frá.

ikki um beinan vegin, men
á veg yvir aftur stúrsaði eg
bráðliga við, og hugsaði
hvat hetta var fyri nakað,
og tí fór eg yvir at spyrja,
hvørji skálkabrogd teir nú
høvdu funnið uppá.
- Nú mugu vit bíða og
vita, hvat úrslitið verður,
men skal metast eftir tí,
sum fimleikararnir hava
vist, so er púra greitt, at
Føroyar eiga at vinna gull,
segði Henrik Bertelsen í
minuttunum undan, at
endaliga úrslitið varð greitt.

Óv torført
Tað var tó serliga viðmerk-
ingin, sum Henrik tá fekk
frá dómaranum, sum veru-
liga gjørdi, at landslíðs-
venjarin fekk varhugan av,
at okkurt var galið.
- Áðrenn eg fekk sagt
tað, sum eg hevði upp á
hjartað, byrjaði dómarin at
tosa um okkara seriu, og
segði seg hava frádrigið
okkum stíg, tí talan var um
ov nógv var torførar venj-
ingar.
- Tað hugsaði eg sum so

Hatta var snýt

Hogni Øster var ikki
blíður, tá vit spurdu
hann, hvat hann helt
um avrikið dómarun-
um

FIMLEIKUR
Jákup Mørk/
Álvur Haraldsen
– Isle of Man

Einki var at ivast í, at før-
oysku fimleikararnir vóru í
ringum hýri, tá dómararnir
høvdu kunngjørt sínar
karakterir.

Beinleiðis snýttir
Gron er heldur rættasta
orðið at lýsa føroysku
menninar við hesa lötuna,
og føðingardagsbarnið,
Hogni Øster, var heldur
ikki í iva, tá vit spurdu
hann, um hetta var tann
føðingardagsgávan, sum
hann hevði ynskt sær.
- Hvørja gávu. Hatta
snýtið frá dómarunum ella
silvurið. Silvur havi eg í
øllum førum nóg mikið av,
og hesa ferð hevði eg
veruliga eina stóra vón um
gull. At tapa upp á snýt er
so í øllum førum ikki tað,
sum eg hevði roknað við.
Spurdur um hann veru-
liga helt, at talan var um
beinleiðis snýt, segði
Hogni, at tað helt hann.
- Ja, tað var tað. Eg veit
ikki um tað er tí, at teir
royni at vinna á Jersey í
samlaða talinum av heið-
ursmerkjum, ella hvat tað

er, men snýt er tað í hvussu
so er. Annað kann mann
ikki siga, var avgjørdar
hugsanin hjá mest royna
fimleikaranum á føroyska
liðnum.



Hogni Øster var ikki í eitt sekund í iva um, at hann og liðfelagarnir vórðu snýttir, tá dómararnir gjørdur av, at Isle of Man skuldi vinna liðkappingina í fimleiki

